




# आर्थिक वर्ष २०७९/८० को वजेट तथा कार्यक्रम




अजयमेरु गाउँपालिका  
भद्रपुर, डडेल्धुरा  
सुदुर पश्चिम प्रदेश

२०७९।०३।१०

[ajayamerugaupalika@gmail.com](mailto:ajayamerugaupalika@gmail.com)

[ajayamerumun.gov.np](http://ajayamerumun.gov.np)



सम्मानित गाउँसभाका अध्यक्ष महोदय,  
गाउँसभाका सदस्य ज्युहरु,

अजयमेरु गाउँपालिकाको आर्थिक वर्ष २०७९।०८० को वजेट तथा कार्यक्रम यस गरिमामय सभामा प्रस्तुत गर्न पाउदा म अत्यन्तै गौरवान्वीत भएकी छु । आजको यो ऐतिहासीक अवसरमा सर्वप्रथम म अग्रगामी परिवर्तनका निमित्त बलिदान गर्नुहुने राणाविरोधी आन्दोलन, २००७ साल देखी २०१७ सालसम्म भएका भिमदत्त पन्त लगायतले गरेको आन्दोलन, पञ्चायत विरोधी आन्दोलन, जनयुद्ध, जनआन्दोलन, मदेश आन्दोलन र हरेक न्याय, समानता, राष्ट्रियता, जनतन्त्र र जनजिविकाका पक्षमा भएका जायज आन्दोलनको क्रममा भएका सम्पूर्ण ज्ञात अज्ञात सहिदहरु प्रती हार्दिक श्रद्धान्जली अर्पण गर्दछु । साथै माथि उल्लेखित आन्दोलनका क्रममा भएका बेपत्ता योद्धाजनलाई सम्मान व्यक्त गर्न चाहन्छु । सम्पूर्ण घाईते तथा जेलबन्दि योद्धाहरुलाई स्मरण गर्न चाहन्छु । साथै तिनका आश्रित परिवारजनमा हार्दिक सम्मान व्यक्त गर्न चाहन्छु ।

लामो संघर्षपछि नेपाली जनताको चाहाना अनुरूप संघिय स्वरूपका समावेशी जनप्रतिनिधीमुलक राज्य प्रणाली स्थापना भएकोछ । तिनै तहको निर्वाचनवाट लोकतान्त्रीक शासन प्रणाली संस्थागत भएकोछ । यो मौलीक स्वरूपको राजनितीक उपलब्धीसंगै जनताको भरपर्दो साथ र विश्वास पाइ ५ वर्षे कार्यकालको सुरुवाती चरणमा रहेको वर्तमान अजयमेरु सरकारलाई गाउँपालिकाका सम्पूर्ण स्रोत र सामर्थ्यको सदुपयोग गरी विकास र समृद्धिका यात्रामा अविचलीत रुपमा अधि बढ्न र अजयमेरु वासी जनताको सेवामा तल्लिन हुन सुअवसर प्राप्त भएको छ ।

आगामी आर्थिक वर्षको वजेट तर्जुमा गर्दा मैले स्थानिय सरकार संचालन ऐन-२०७४, नेपाल सरकार तथा प्रदेश सरकार बाट विभिन्न मितिमा जारी गरिएका निती, मार्गदर्शन, तथा सुभावा ,यस अजयमेरु गा.पा.बाट जारी भएका विभिन्न ऐन, नियमावली,कार्यविधी, आचारसंहिता कार्यविधीको परिधिभित्र रही राजश्व परामर्श समिती, श्रोत अनुमान तथा बजेट सिमा निर्धारण समिती बैठकको निर्णय, बजेट तथा कार्यक्रम तर्जुमा समितिको निर्णय, गाउँकार्यपालिकाका विभिन्न मितिमा भएका निर्णय र गाउँपालिकाका अध्यक्ष ज्युको निर्देशन र मार्गदर्शनको अधिनमा रहि नेपालको संविधान-२०७२, प्रचलित ऐनकानुनको अनुसरण गर्दै जनताका आवश्यकता तथा प्राथमिकिकरण लाइ ध्यानमा दिइ आगामी आ.व.को वजेटको निर्माण गरेकी छु ।

सम्मानित गाउँसभाका अध्यक्ष महोदय,

अब म आ.व. ०७९।०८० को वजेट तथा कार्यक्रम प्रस्तुत गर्नु अधि गाउँपालिकाको परिचय, सवल पक्ष कमजोर पक्ष अवसर र चुनौतीहरु पेश गर्न चाहन्छु ।

सम्मानित अध्यक्ष महोदय,

हाम्रा सामु रहेका कठिनाइका वावभुद पनि गाउँपालिकाको लिएको विकास र समृद्धि हासिल गर्ने लक्ष्य तर्फ उन्मुख रहने गरी वजेट तयार गरेकी छु । यो वजेटका उद्देश्यहरु निम्न रहेका छन ।

- कृषि, शिक्षा, स्वस्थ, पर्यटन एवं भौतिक पुर्वाधारको विकास र विस्तार गरी गाउँपालिकालाई आर्थिक समृद्धितर्फ उन्मुख गर्नु
- उपलब्ध स्रोत साधन र अवसरको न्यायोचित वितरण मार्फत स्वाधिन र समाजवाद उन्मुख ग्रामिण अर्थतन्त्रको निर्माण गर्नु
- महिला, दलित, उपेक्षित र चरम गरिवीको रेखामुनी रहेका गाउँपालिका नागरीकलाई सामाजिक र आर्थिक समानता कायम गर्नु ।

यि उद्देश्यहरु हासिल गर्नका लागी आगामी आर्थिक वर्षको वजेटका प्राथमिकताहरु देहाय वमोजिम निर्धारण गरेको छु ।

- कृषिमा आत्मनिर्भरता
- व्यवस्थित पुर्वाधार विकास
- गरीबी न्युनिकरण लक्षित कार्यक्रम
- गुणस्तरीय तथा व्यवसायीक शिक्षाको विकास

- आधारभुत र आकस्मीक स्वस्थ्य सेवामा नागरीकको पहुँच स्थापना
- जल, जमिन र पर्यटनको वैज्ञानिक व्यवस्थापन
- स्वरोजगार उन्मुख कार्यक्रम सन्चालन
- सुचना प्रविधि मैत्रि प्रशासनको विकास

अव म आ.व.०७९/८० को बजेट तथा कार्यक्रम यहाँहरु समक्ष पेश गर्ने अनुमती चाहान्छु ।

### (१) आर्थिक क्षेत्र :

#### (क) कृषी तथा पशु :

- यस गा.पा.को प्रमुख पेशाको रुपमा कृषीको व्यावसायिकरण, बैज्ञानिकरण, विविधिकरण विना हाम्रो अर्थतन्त्रमा गुणात्मक तथा परिमाणात्मक सुधार हुन नसक्ने कुरालाई बोध गर्दै कृषी प्रणालीलाई आधुनिकिकरण, भुगोल सापेक्ष, वातावरण तथा जलवायु अनुकूलित बनाउँदै आर्थिक बृद्धीको दिगो आधार तयार गर्ने नीति लाइ सफल पार्न नाङ्गा डाँडा तथा घरबगैँचामा फलफुल बगैँचा स्थापना, कृषक तालिम, कृषी मेला प्रदर्शनी, कृषक अवलोकन भ्रमण, उन्नत र परम्परागत विउ वितरण, उन्नत जातको राँगा, बोका र बहर वितरण, साना सिँचाई तथा प्लाष्टिक पोखरी, भकारो सुधार, तरकारी नर्सरी, च्याउँ उत्पादन, फलफुल कलमी मार्फत उन्नत विरुवा उत्पादन, घाँस खेती प्रवर्द्धन, सहकारी र समुह मार्फत बाखा तथा कुखुरा पालन व्यवसाय, निजी कृषी तथा पशुपालन फर्म विकास, कृषक उद्यमशिलता कार्यक्रम सञ्चलन गर्न आवश्यक १ करोड ६ लाख विनियोजन गरेकी छु ।
- सबैलाइ कृषि पेशामा आर्कषण गरी नमुनाको रुपमा कम्तिमा सबै खाले नमुना तरकारी, फलफुल खेती तथा पशु व्यवसाय गर्ने गरी नमुना कृषि विकास फार्म स्थापना गर्न रु ६ लाख विनियोजन गरेको छु ।
- कृषिमा व्यवसायीक भैसी पालना गर्ने कृषकलाइ पशु सुत्केरी भत्ता २ हजार ५ सय र गाउँपालिका भन्दा बाहिरवाट उन्नत जातका भैसी र गाइ आयात गरे वापत ढुवानीमा अनुदान दिन कार्यक्रमलाइ निरन्तरता दिइएकी छु ।
- वदेल लगायतका जंगली जनवारको क्षतीको कारणवाट कृषि ब्यवासयमा छाएको नैरास्यता न्युनिकरण गर्नको लागि कृषि विमामा आर्कषण गर्न विमाको प्रिमियममा अनुदानको व्यवस्था गरेकीछु ।
- नाङ्गा डाँडा तथा घरबगैँचामा फलफुल बगैँचा स्थापना, कृषक तालिम, कृषी मेला प्रदर्शनी, उन्नत र परम्परागत विउ वितरण,साना सिँचाई तथा प्लाष्टिक पोखरी, भकारो सुधार, तरकारी नर्सरी, स्थानिय कुखुरा, च्याउँ उत्पादन, फलफुल कलमी मार्फत उन्नत विरुवा उत्पादन, घाँस खेती प्रवर्द्धन, सहकारी र समुह मार्फत बाखा तथा कुखुरा पालन व्यवसाय, निजी कृषी तथा पशुपालन फर्म विकास, कृषक उद्यमशिलता कार्यक्रम सञ्चलन गर्न आवश्यक रकम विनियोजन गरेकीछु ।
- यस गाउपालिकाको प्रमुख संभावनाको रुपमा रहेको भटमास उत्पादनलाइ वढाउन तथा आम जनताको प्रमुख वालिको रुपमा विकास गराउन विउमा उल्लेख्य अनुदान लगायत अन्य आवश्यक कार्यक्रम प्रवर्धनात्मक कार्यक्रम संचालन गर्न आवश्यक रकम विनियोजन गरेकी छु ।
- पिल्कोटि च्याखुरा संरक्षण कार्यक्रम सम्पन्न गर्नका लागि रु १ लाख विनियोजन गरेकी छु ।
- वडा न. ६ मा फलफुल तथा मह उत्पादन कार्यक्रमका लागि रु २ लाख विनियोजन गरेकी छु ।

#### (ख) पर्यटन तथा संस्कृती :

- यस गा.पा.भित्र रहेका ऐतिहासिक, धार्मिक तथा सांस्कृतिक पर्यटकिय क्षेत्रको पहिचान गरि पर्यटन पुर्वाधारको निर्माण गर्दै आन्तरिक तथा बाह्य पर्यटनलाई भित्र्याउने नीति अनुरूप अजयमेरुको संरक्षणमा रु ८ लाख रकम विनियोजन गरेकी छु ।
- ऐतिहासिक महत्वको धार्मिक तथा पर्यटकीय स्थल देवल पार्क (वडा न. ५ ) लाइ व्यवस्थित तथा पार्क निर्माण गर्नका लागि रु ३ लाख विनियोजन गरेकी छु ।
- स्थानीय चाडपर्व, मेला, दिवस संरक्षण तथा सम्बर्द्धनका लागि प्रचारात्मक तथा प्रवर्द्धनात्मक कार्यक्रम गर्न आवश्यक रकम रु १ लाख विनियोजन गरेकी छु ।
- समग्र मठ मन्दिरको मर्मत सम्भार तथा संरक्षणको लागि रु ६ लाख विनियोजन गरेकी छु ।

#### (ग) सहकारी :

- गाउँपालिका भित्रका सबै सहकारीलाई मर्ज गर्न प्रोत्साहित गरी सहकारीको स्तरीकरण र सवलीकरण गर्न सहकारी गठन, पुर्नगठन, विस्तार गरि कृषिलाई सहकारीसँग जोड्न तथा संस्थागत क्षमता अभिवृद्धिका व्यवस्थापन तथा लेखापालन तालीम सञ्चालन गर्न आवश्यक १ लाख रकम विनियोजन गरेकी छु ।
- गाउँपालिका भित्रका विधुत सेवा ग्राहीको मशसुल संकलन गरी जिल्लामा बुभाउने कार्यमा सहजीकरण गर्ने सहकारी संस्थालाई यातायात तथा संकलन खर्चमा सहुलीयत प्रदान गर्न रु ६० हजार रकमको व्यवस्था गरेकी छु ।

## २ सामाजिक क्षेत्र

### (क) शिक्षा:

- MBBS अध्ययन गर्नका लागि उत्कृष्ट विद्यार्थीका लागि छात्रवृत्ती कार्यक्रम अन्तर्गत रु ३ लाख विनियोजन गरेकीछु ।
- शिक्षामा सबैको पहुँच पुऱ्याउदै प्राविधिक र व्यवसायिक बनाउने नीति तथा कार्यक्रमलाई यस वर्ष पनि निरन्तरता दिन आवश्यक रकम विनियोजन गरेकी छु ।
- भौतिक रुपमा अति आवश्यक देखिएका विद्यालयको पहिचान गरि पुर्वाधार विकास कार्यक्रम संचालन गर्न शर्शत अनुदान तथा मर्मत संभार र घेरवारको लागि आवश्यक रकम रु ५ लाख विनियोजन गरेकी छु ।
- शिक्षक, अभिभावक तथा विद्यार्थी विच निरन्तर अर्न्तरक्रिया तथा प्र.अ. बैठक संचालन गर्न गर्न आवश्यक रकम विनियोजन गरेकी छु ।
- SEE मा उच्च अंक ल्याउने विद्यार्थी तथा टुहुरा गरीव द्वन्द पिडित, जेहेन्दार विद्यार्थीलाई उच्च शिक्षाको लागि अध्यक्ष छात्रवृत्ती कार्यक्रममा आवश्यक रकम रु १ लाख विनियोजन गरेकी छु ।
- शैक्षिक गुणस्तर अभिवृद्धि तथा शिक्षक तथा विद्यालय कर्मचारी, बालविकास सहयोगी कार्यकर्ताको मनोबल उच्च राख्न तालिमको व्यवस्था गरेकी छु ।
- शिक्षक अभावको समस्यालाई न्युनिकरण गर्ने कार्यक्रम निरन्तरता दिन तथा थप शिक्षक भर्ना गर्न स्वयमसेवक शिक्षक कार्यक्रम लागु गर्न रु १ करोड ११ लाख रकम विनियोजन गरेकी छु ।
- कक्षा आठ र पाचँको परिक्षालाई थप प्रभावकारी बनाउन तथा सम्पुर्ण कक्षाका सम्पुर्ण परिक्षा गाउँपालिका स्तरमा संचालन गर्न आवश्यक रकम रु ६ लाख ५० हजार विनियोजन गरेकी छु ।

### (ख) स्वास्थ्य

- No More Home Delivery, मोवाइल भिडियो एक्सरे सेवा, सामुदायीक स्वास्थ्यलाई प्रभावकारी बनाउन समुदायमा नियमित स्वास्थ्यकर्मी भेटघाट कार्यक्रम, डाक्टर सहितको स्वास्थ्य शिविर बाल स्वास्थ्य, खोप, पोषण, भिटामिन ए कार्यक्रमलाई प्रभावकारी बनाई प्रत्येक वडामा २ बर्ष मुनिका बालबालिकाको बिचमा स्वस्थ बालक प्रतियोगिता संचालन गर्न तथा स्वास्थ्य सेवाका नियमित कार्यक्रम संचालन गर्न २ करोड ३ लाख विनियोजन गरेकी छु ।
- स्वास्थ्य चौकीहरुमा प्राविधिक जनशक्ति सहित संचालीत ल्यावलाई थप प्रभावकारी बनाउन रु १४ लाख विनियोजन गरेकी छु ।
- निसुल्क औषधी वितरण कार्यक्रम बनाइ केहि सशुल्क औषधी निसुल्क वितरणको लागि १२ लाख विनियोजन गरेको छु ।
- सामुदायीक स्वास्थ्य ईकाई सञ्चालन गर्नका लागि रु ३२ लाख १० हजार विनियोजन गरेकी छु ।
- अजयमेरु गाउँपालिकाका सबै वडाहरुमा एकीकृत स्वास्थ्य शिविर संचालन गर्नका लागि रु १० लाख रकम विनियोजन गरेकी छु ।
- गाउँघरमा डाक्टर कार्यक्रमको लागि रु २ लाख ४० हजार रकम विनियोजन गरेकी छु ।
- अध्यक्षको चाहना स्वस्थ र निरोगी जनता कार्यक्रम को लागि ३ लाख २० हजार रकम विनियोजन गरेकी छु ।
- गाउँपालिका भित्रका दिर्घरोगी तथा गम्भीर शारीरिक जटिलता भएका व्यक्तिहरुको निशुल्क स्वास्थ्य बिमा गर्न आवश्यक पर्ने रकम रु १० लाख ५० हजार विनियोजन गरेकी छु ।

### (ग) खानेपानी तथा सरसफाई :

- खानेपानीमा सबैको सहज पहुँच पुऱ्याउदै स्वच्छ खानेपानी पुऱ्याउने नीति अनुरुप पानी मुहानहरु रिचार्ज गर्न, पुराना नाउला, पौवा, धारा, मगराउ संरक्षण सम्बर्द्धन गर्न ,बजार व्यवस्थापन समितिहरुलाई सक्रिय बनाउदै फोहोर व्यवस्थापन गर्न आवश्यक रकम विनियोजन गरेकी छु ।

- खानेपानीको सहज पहुचको लागि डिप वोरिड प्रविधि तथा लिफ्टको सम्भाव्यता अध्ययन आवश्यक रकम विनियोजन गरेकी छु ।
- सबै भन्दा बढि खानेपानिको समस्यामा रहेको वडा नं ५ र ६ को समस्या समाधान गर्न सोरनाय लिफ्ट बहुउपयोगी खानेपानि तथा सिचाइ आयोजनाको निर्माणको लागि संघिय सरकार समपुरक अनुदानमा आवश्यक रकम विनियोजन गरेकी छु ।

#### (घ) खेलकुद तथा मनोरञ्जन:

- दीर्घ जीवनका लागि खेलकुदको मान्यतालाई स्वीकार गर्दै खेलकुद विकासको नीति अनुरूप समग्र खेलकुद कार्यक्रमलाई समन्वय गर्न गाउँपालिका स्तरीय खेलकुद विकास समिति क्रियाशिल बनाउन गाउँपालिकाको आफ्नै योजना वा अन्य साभेदार संस्था मार्फत गाउँपालिका स्तरीय ,विद्यालय स्तरीय अध्यक्ष रनिड सिल्ड प्रतियोगिता लगायत विभिन्न खेलकुद प्रतियोगिता संचालन गर्न रु १८ लाख विनियोजन गरेकी छु ।
- किसोरीहरुको आत्मरक्षाको लागि तालिम रु २ लाख विनियोजन गरेकीछु ।
- अजयमेरु गाउँपालिका वडा स्तरीय खेलकुदका लागि आवश्यक रकम रु १ लाख विनियोजन गरेकीछु ।
- अध्यक्ष कप खेलकुद प्रतियोगिताको लागि आवश्यक रकम रु ४ लाख विनियोजन गरेकी छु ।
- खेल प्रशिक्षक तथा सम्पूर्ण मावि विद्यालयका खेल शिक्षकलाई तालिम व्यवस्था गर्नको लागि रु २ लाख विनियोजन गरेकी छु ।

#### (ङ) लैङ्गिक समानता र समावेशीकरण

- सार्वजनिक सेवा प्रवाह, विकास निर्माण, सेवा सुविधा लगायतका सबै क्षेत्रमा लक्षित वर्गको सम्मानजनक उपस्थिती गराउने नीति अनुरूप महिलाको आयआर्जनमा अभिवृद्धि गर्न उद्यमसिल तथा सिपमुलक कार्यक्रम संचालन गर्न दलित, विपन्न समुदाय तथा अपाङ्गहरुका लागि सीप विकास तथा क्षमता अधिवृद्धि सम्बन्धी कार्यक्रम सन्चालन गर्न ७ लाख रकम विनियोजन गरेकी छु ।
- एकल महिला संग उपाध्यक्ष कार्यक्रम मार्फत आय आर्जनका कार्यक्रमका लागि रु २ लाख ५० हजार विनियोजन गरेकी छु ।
- लैङ्गिक तथा घरेलु हिंसा पिडित महिलाका समस्याहरुलाई विशेष सम्बोधन गर्दै लैङ्गिक तथा घरेलु हिंसा न्यूनिकरण र पिडित महिलालाई संरक्षण कार्यक्रमका लागि आवश्यक बजेट विनियोजन गरेको छु ।
- “ज्येष्ठ नागरिक संग जयराज कार्यक्रम” अन्तरगत ज्येष्ठ नागरिकलाई सम्मान गर्ने कार्यक्रम लाई रु २ लाख ५० हजार विनियोजन गरेकी छु ।
- दशै तिहार तथा नयाँ बर्षमा नुन, चिनी र तेल लगायतका खाद्यासामाग्री वितरणको लागि सुपथ मुल्यका पशल प्रत्येक वडामा २ पटक ११ वटा संचालन गर्न १४ लाख विनियोजन गरेको छु ।
- सेफ हाउस संचालनको लागि रु १ लाख विनियोजन गरेकी छु ।
- महिला शशक्तिकरण द्वारीका देवी ठकुरानी कार्यक्रम अन्तर्गत पछाडी परेका पारिएका विपन्न महिलाको शशक्तिकरणका लागि रु ५ लाख विनियोजन गरेकी छु ।
- बाल क्लब परिचालन तथा बाल प्रतियोगिताका लागि रु १ लाख विनियोजन गरेकी छु ।
- अजयमेरु गाउँपालिका अन्तर्गत विदुर हरुको जनजीविकाका लागि विदुर भत्ता वितरण कार्यक्रममा रु ७ लाख विनियोजन गरेकी छु ।
- शहिद घाइते जेलबन्दिको सम्मानका लागि रु १ लाख ५० हजार विनियोजन गरेकी छु ।

#### पूर्वाधार विकास क्षेत्र:

##### (क) स्थानीय सडक र यातायात:

- वर्षामा हुने सडक क्षतीको कारण सडक अवरुद्ध हटाउन तथा सडक सरसफाइ र अन्य आकस्मीक सार्वजनीक मर्मतका लागि रकम रु १० लाख विनियोजन गरेको छु ।
- प्रदेश सरकार समपुरक अनुदान तथा गाउँपालिकाको सयुक्त लगानीमा गणेशधुरा खतेडा सडकका लागि रु ४५ लाख २६ हजार विनियोजन गरेकीछु ।

### (ख) सिंचाई

- साना तथा मझौला सिंचाईहरूको विस्तार र सुदृढ गर्ने नीति अनुरूप अवरुद्ध भएका साना तथा मझौला सिंचाईलाई सुचारु गराउँदै केही नया सिंचाई योजनाको शुरुवात गर्न ग्रामिण पुर्वाधार विकास कार्यक्रम तथा गाउँपालिका मार्फत आवश्यक रकम विनियोजन गरेकी छु ।
- साना सिंचाई मार्फत सिंचाई सुविधा उपलब्ध गराउन रु ५ लाख विनियोजन गरेकीछु ।

### (ग) भवन तथा सहकारी विकास

- भवन निर्माण आचार संहिता - २०७२ अनुरूप गाउँपालिका स्तरीय आचार संहिता निर्माण गरि भवन निर्माण र शहर व्यवस्थापनको नीति कार्यान्वयनमा ल्याइनेछ ।

### (घ) उर्जा तथा लघु जलविद्युत

- विद्युतीकरण शत प्रतिशत पुऱ्याउनका लागि सम्बन्धित निकायसँग समन्वय गरि आवश्यक पहलकदमी लिइनेछ साथै वैकल्पिक उर्जा प्रवर्द्धनका कार्यक्रम सौर्य सडक वत्त कार्यक्रम ससर्त अनुदानको कार्यक्रमवाट संचालन गरीनेछ ।

### (ङ) सञ्चार

- सबै गाउँपालिकाका कार्यालयमा ,शैक्षिक संस्था तथा स्वास्थ्य संस्थामा इन्टरनेट तथा गाउँपालिका भरीका कार्यालय जोड्न इन्टरनेट सुविधा जडान कार्यका लागी रु ९ लाख विनियोजन गरेको छु गरेकीछु ।
- यस गाउँपालिकाको आफ्नै वेभसाइट, फेसबुक साइट थप प्रभावकारी बनाउन आवश्यक रकम विनियोजन गरेकी छु ।

### (४). वन ,वातावरण तथा विपद व्यवस्थापन

- बनविनास र क्षयीकरण रोक्दै बनको संरक्षण व्यवस्थापन र बृक्षारोपण गरि बन विकास मार्फत प्राकृतिक श्रोतको व्यवस्थापनको नीति अनुरूप “अजयमेरु गाउँवासीको सान एक गाउँ एक उद्यान कार्यक्रम” मार्फत सबै नाङ्गा डाँडामा क्रमिक रूपमा बृक्षारोपण गर्न रकम रु १० लाख विनियोजन गरेकी छु ।
- प्रकोप व्यवस्थापन कोषमा आवश्यक रकम रु ९ लाख विनियोजन गरेको छु ।

### (५) संस्थागत विकास,सेवा प्रवाह र सुशासन

- व्यक्तिगत घटना दर्ता अनलाइन मार्फत गर्न तथा सामाजिक सुरक्षा दर्ता अनलाइन मार्फत गर्न र राजश्व प्रणालीलाई कम्प्युटराइज्ड तथा टोकन प्रणाली लागू गर्न आवश्यक रकम रु ५ लाख विनियोजन गरेको छु ।
- न्यायमा सबैको पहुच सुनिश्चित गर्न न्यायमुलक कार्यक्रम संचालन गर्न रु ५ लाख विनियोजन गरेको छु ।
- जनप्रतिनिधि तथा राष्ट्रसेवक कर्मचारी, शिक्षक, क्षमता अभिवृद्धिका गर्नका लागी मानव संसाधान विकास कार्यक्रममा रु १० लाख विनियोजन गरेको छु ।
- गाउँपालिका र सबै वार्डहरूमा क्षतिपूर्ती सहितको नागरिक वडापत्रलागू गरि डिजिटल नागरिक वडापत्र सञ्चालन गर्न आवश्यक वजेट विनियोजन गरेको छु ।
- सम्पुर्ण राष्ट्रसेवक कर्मचारी शिक्षक, विद्यालय कर्मचारी शिक्षकको मनोबलमा उच्च राख्न एकमुष्ट चाडवाड खर्च उपलब्ध गराउन रु २० लाख विनियोजन गरेको छु ।
- उत्कृष्ट कार्य गर्ने जनप्रतिनिधी, कर्मचारी, विषयगत कार्यालय, वडा कार्यालयलाई पुरस्कृत गरि प्रोत्साहन गर्ने आवश्यक रकम रु १ लाख ५० हजार विनियोजन गरेको छु ।

### (६) विविध

- सरकारी तथा गैह्रसरकारी तवरबाट यस गा.पा. भित्र संचालन हुने समान प्रकृतीका गतिविधीहरूलाई एकिकृत रूपमा लागू गरिनेछ ।
- वडाहरूमा टोल विकास संस्था गठन मार्फत जनसहभागीता अभिवृद्धी कार्यक्रम संचालन गर्न आवश्यक रकम विनियोजन गरेको छु ।

- छुट हलिया तथ्यांक संकलन तथा भूमि आयोग व्यवस्थापनका लागि रु २ लाख विनियोजन गरेकी छु ।

अव म वडा स्तरका कार्यक्रम तथा योजनामा विनियोजित रकम र विनियोजनको आधार प्रस्तुत गर्दछु ।

स्रोत तथा सिमा निर्धारण समितिको निर्णय बमोजिम वडा स्तरका साना योजना तथा कार्यक्रमका लागी विनियोजित कुल रकमको ७० प्रतिशत रकम समान रूपमा वितरण गरीएको थियो भने २० प्रतिशत जनसंख्या र १० प्रतिशत विकासको स्तरका आधारमा विनियोजन गरीएको थियो जस अनुसार वडा नं १ मा रु ३९ लाख ३२ हजार , वडा नं २ मा ४५ लाख १२ हजार , वडा नं ३ मा ३८ लाख ८५ हजार , वडा नं ४ मा ३९ लाख ३६ हजार वडा नं ५ मा ४२ लाख २९ हजार र वडा नं ६ मा ३९ लाख ९८ हजार विनियोजन गरेको छु ।

सम्मानित गाउँसभा अध्यक्ष ज्यू

- अव म वजेटको विनियोजन र स्रोतको व्यवस्था सम्बन्धि आधारहरु प्रस्तुत गर्ने अनुमती चाहान्छु ।

• आर्थिक वर्ष २०७९/८० का लागी अनुमान गरिएको खर्च ब्यहोर्ने स्रोत मध्ये आन्तरीक राजश्वबाट रु ३३ लाख, नेपाल सरकारबाट प्राप्त वित्तिय समानीकरण वाट रु ९ करोड २६ लाख, नेपाल सरकार वाट राजश्व वाडफाड भइ प्राप्त हुने रु ८ करोड ८ लाख ४० हजार मात्र, नेपाल सरकारबाट प्राप्त शर्त अनुदान रु २३ करोड ८६ लाख, प्रदेश सरकारबाट प्राप्त वित्तिय समानीकरणवाट रु ६० लाख ९० हजार, प्रदेश सरकारबाट राजश्व वाडफाड भइ प्राप्त हुने रु १६ लाख २० हजार रहनेछ । साथै प्रदेश सरकार वाट समपुरक अनुदान वाट २२ लाख ६३ हजार, र विशेष अनुदानवाट २५ लाख, संघिय सरकारवाट विशेष अनुदानवाट १ करोड ३० लाख र संघिय सरकार समपुरक अनुदान वापत २ करोड ५० लाख प्राप्त हुनेछ भन्ने अनुमान गरेको छु । यसरी कुल आय ४७ करोड ५८ लाख १३ हजार अनुमान गरेको छु । साथै अनुमानित खर्च तर्फ प्रसासनिक चालु खर्च ९ करोड ५७ लाख ६० हजार, विविध तथा पुँजिगत तर्फ १४ करोड १४ लाख ५३ हजार, शर्त कार्यक्रम २३ करोड ८६ लाख, गरि जम्मा रु ४७ करोड ५८ लाख १३ हजार ब्यय हुने अनुमान गरेकी छु ।

सम्मानित गाउँसभाका अध्यक्ष महोदय,  
अन्त्यमा,

यस वजेटको कार्यान्वयनबाट आर्थिक क्रियाकलापमा बिस्तार हुने, नागरिकहरुलाई नजिकबाट सेवा प्रवाह गरी सुशासन कायम हुने, सामाजिक सुरक्षा तथा मानव विकासका सुचक हरु(शिक्षा,स्वास्थ्य,भौतिक पुर्वाधार,कृषि, सरसफाई खानेपानी) उल्लेखनीय प्रगती हुने, रोजगारीका अवसरहरु सिर्जना हुने, राज्यले लिएका निति र दिगो विकासका लक्ष्य, विभिन्न रणनीतिक लक्ष्य तथा पन्ध्रौ पन्चवर्षिय योजनाको लक्ष्य प्राप्तीमा महत्वपूर्ण भुमिका निवारह गर्ने अपेक्षा गरेकी छु ।

प्रस्तुत वजेट वनाउन मार्ग दर्शन गर्नुहुने यस गाउँपालिकाका अध्यक्षज्यू वडा अध्यक्ष ज्यूहरु, गाउँ कार्यपालिकाका सदस्य ज्यूहरु, गाउँ सभाका सदस्यज्यूहरु, राजस्व परामर्श समिति, श्रोत अनुमान तथा सीमा निर्धारण समिति र बजेट तथा कार्यक्रम तर्जुमा समितीका सदस्यज्यूहरु, बजेट छलफलका क्रममा आ आफ्नो क्षेत्रबाट सुभाब तथा सहयोग गर्ने राजनीतिक दल, नीजी क्षेत्रका संगठनहरु, गैरसरकारी संस्थाहरु, नागरिक समाज पत्रकार, पेशाकर्मि तथा सामुदायिक संस्था, राष्ट्रसेवक कर्मचारीहरु, शिक्षक, सामाजिक संगठनहरु पत्रकार र सम्पुर्ण नागरिकहरु सबैलाई हार्दिक धन्यवाद ज्ञापन गर्दै वजेट तथा कार्यक्रमको कार्यान्वयनमा सबैको खुला र रचनात्मक सहयोगको अपेक्षा गरेकी छु ।

धन्यवाद

बसन्ती पाल

उपाध्यक्ष, अजयमेरु गाउँपालिका